



चियापत्ती दुवानी प्रयोजनका लागि पिकअप, ट्रॉलीट्रॉकको आयातमा भन्सार महशुल
छुट सुविधा सफारिश सम्बन्धि कार्यविधि, २०७९

नेपाल सरकार (सचिवस्तर) मिति २०७९/१०/०४ को निर्णयबाट स्वीकृत

नेपाल सरकार

कृषि विकास मन्त्रालय

The Secretary

चियापत्ती दुवानी प्रयोजनका लागि पिकअप, मिनीट्रकको आयातमा भन्सार महशूल छुट सुविधा
सिफारिश सम्बन्धी कार्यबिधि, २०७१

प्रस्तावना


नेपाल सरकारले आर्थिक वर्ष २०७१/७२ को बजेट वक्तव्यको बुँदा नं. २५४ मा “१० विधादेखि ३० विधासम्म क्षेत्रफलमा चिया खेती गरी चिया उत्पादन गर्ने उद्योगहरूलाई १ वटा पिकअप र ३० विधा भन्दा बढि क्षेत्रफलमा चिया खेती गरी चिया उत्पादन गर्ने उद्योगहरूलाई २ वटा पिकअप वा मिनी ट्रकको खरिद वा आयात गर्दा भन्सार महशूलमा ५० प्रतिशत छुट दिइनेछ” भन्ने उल्लेख भएकोले नेपाल सरकारले भन्सार महशूल छुट सुविधा शिफारिसको लागि नेपाल सरकार, कृषि विकास मन्त्रालयले यो “चियापत्ती दुवानी प्रयोजनका लागि पिकअप, मिनीट्रकको आयातमा भन्सार महशूल छुट सुविधा सिफारिश सम्बन्धी कार्यबिधि, २०७१” स्वीकृत गरी लागू गरेको छ।

१. संक्षिप्त नाम र प्रारम्भ :

- (क) यो कार्यविधिको नाम “चियापत्ती दुवानी प्रयोजनका लागि पिकअप, मिनीट्रकको आयातमा भन्सार महशूल छुट सुविधा सिफारिश सम्बन्धी कार्यबिधि, २०७१” रहेको छ।
- (ख) यो कार्यविधि नेपाल सरकार, कृषि विकास मन्त्रालयबाट स्वीकृत भएको मितिबाट लागू हुनेछ।

२. चिया पत्ती दुवानी प्रयोजनका लागि पिकअप, मिनीट्रकको आयातमा भन्सार महशूल छुट दिने सम्बन्धी व्यवस्था :

- (क) दश विधादेखि ३० विधासम्म क्षेत्रफलमा चिया खेती गरी चिया उत्पादन गर्ने उद्योगहरूलाई १ वटा र ३० विधाभन्दा बढि क्षेत्रफलमा चिया खेती गरी चिया उत्पादन गर्ने उद्योगहरूलाई २ वटा पिकअप वा मिनी ट्रकको खरिद वा आयात गर्दा भन्सार महशूलमा ५० प्रतिशत छुट उपलब्ध गराउन निर्देशन दिनेछ।
- (ख) चिया पत्ती दुवानीको लागि मात्र प्रयोग गर्ने गरी पिकअप, मिनीट्रकको आयातमा भन्सार महशूल छुट खण्ड (क) बमोजिमका चिया किसानहरूलाई एक पटकको लागि राष्ट्रिय चिया तथा कफी विकास वोर्डको सिफारिशमा कृषि विकास मन्त्रालयले अर्थ मन्त्रालयलाई ५० प्रतिशत भन्सार महशूल छुटको लागि सिफारिश उपलब्ध गराउनेछ।
- (ग) खण्ड (ख) अनुसारको सिफारिसको आधारमा अर्थ मन्त्रालयले सम्बन्धित भन्सार कार्यालयलाई छुट सुविधा उपलब्ध गराउनेछ।





३. चिया किसानहरूलाई भन्सार महशुल छुटका लागि सिफारिशागर्ने आधार तथा विधि :

- (क) १० विघादेखि ३० विघासम्म र ३० विघाभन्दा बढि क्षेत्रफलमा चिया खेती गरी चिया उत्पादन गर्ने किसानहरूले यस कार्यविधि अनुरूप पिकअप वा मिनी ट्रकको आयातमा ५० प्रतिशत भन्सार महशुल छुट पाउन प्रचलित नियमानुसार सम्बन्धित निकायमा चिया खेती (उद्योग) दर्ता भएको हुनुपर्नेछ ।
- (ख) चिया किसानले आयात गर्ने पिकअप वा मिनीट्रक ढुवानीको साधनमा ५० प्रतिशत भन्सार महशुल छुट सिफारिसको लागि पतितपत्र (Letter of Credit) सहित आयात गरिने कम्पनीको नाम समेत खुलाई राष्ट्रिय चिया तथा कफी विकास वोर्डमा अनुसूचि-१ को ढाँचामा निवेदन दिनुपर्नेछ ।
- (ग) आयातमा भन्सार महशुल छुट सुविधाका लागि चिया किसानबाट प्राप्त निवेदन उपर राष्ट्रिय चिया तथा कफी विकास वोर्डले छानबिन गरी कृषि विकास मन्त्रालयमा राय सहित अनुसूचि -२ अनुसारको सिफारिश पत्र दिनुपर्नेछ ।
- (घ) यसरी वोर्डको सिफारिशसहित प्राप्त निवेदन माथि कृषि विकास मन्त्रालयले अनुसूचि-३ को ढाँचामा अर्थ मन्त्रालयलाई ५० प्रतिशत भन्सार महशुल छुट सुविधाको लागि सिफारिश दिनुपर्नेछ ।
- (च) अर्थ मन्त्रालयले कृषि विकास मन्त्रालयको सिफारिसको आधारमा पिकअप वा मिनीट्रकको भन्सार महशुलमा ५० प्रतिशत छुट सुविधा उपलब्ध गराउनेछ ।

४. चिया किसानले पालना गर्नुपर्ने शर्तहरू: यस कार्यविधि अनुसार आयातमा भन्सार महशुलमा ५०

- प्रतिशत छुट सुविधा पाएका चिया किसानले देहाय बमोजिमको शर्त पूरा गर्नुपर्नेछ ।
- (क) पिकअप वा मिनीट्रक खरिद मूल्यका सम्बन्धमा भन्सार कार्यालयले कायम गरेको मूल्यलाई नै खरिद मूल्य मानिनेछ ।
- (ख) यस कार्यविधि अनुरूप ५० प्रतिशत भन्सार महशुल छुट सुविधामा आयात गरिएको पिकअप वा मिनीट्रक १० बर्षसम्म बिक्री गर्न पाईने छैन ।
- (ग) भन्सार छुट सुविधामा खरिद गरिएको पिकअप वा मिनीट्रक चिया पत्ती ढुवानी गर्न बाहेक अन्यत्र प्रयोग गर्न पाइने छैन । अन्यत्र प्रयोग गरेको पाइएमा त्यसरी छुट भएको रकम असुल उपर गरिनेछ ।
- (घ) नेपाल सरकारको विद्यमान ऐन, नियमको प्रतिकूल हुने गरी पिकअप वा मिनीट्रक सञ्चालन गर्न पाईने छैन ।

[Signature]

[Signature]



(ङ) चियापत्ती ढुवानी कार्यमा प्रयोग हुने भन्सार महशूल छुटमा उपलब्ध गराइएको पिकअप, मिनीट्रकमा स्पष्टरूपले सबैले देख्ने गरि “चियापत्ती ढुवानी कार्यको लागि मात्र” उल्लेख गरी संचालन गर्नुपर्नेछ ।

५. समन्वय तथा अनुगमन समितिको गठनः

(क) चिया किसानहरूले आयात गर्ने पिकअप, मिनीट्रकको भन्सार महशूल छुट सम्बन्धी कार्यको समन्वय तथा अनुगमन गर्न देहाय बमोजिमको एक समन्वय तथा अनुगमन समिति रहनेछ ।

(ख) उप दफा (क) बमोजिमको समितिमा देहाय बमोजिमका सदस्यहरु रहने छन्:

सह-सचिव, राजश्व महाशाखा, अर्थ मन्त्रालय	संयोजक
सह-सचिव, कृषि विकास मन्त्रालय	सदस्य
महा-निर्देशक, भन्सार विभाग	सदस्य
कार्यकारी निर्देशक, राष्ट्रिय चिया तथा कफी विकास वोर्ड	सदस्य
उप-सचिव, राजश्व महाशाखा, अर्थ मन्त्रालय	सदस्य सचिव

(ग) समितिको बैठक संयोजकले तोकेको मिति, समय र स्थानमा बस्नेछ र बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

(घ) समितिको काम, कर्तव्य र अधिकार देहाय बमोजिम हुनेछ ।


(१) भन्सार महशूलमा छुट दिन बजेट वक्तव्यमा उल्लेख गर्न अर्थ मन्त्रालयमा प्रस्ताव पेश गर्ने ।

(२) यस कार्यविधिको कार्यान्वयनका क्रममा भन्सार कार्यालयले भन्सार महशूल छुट नदिएको, चिया किसानले सुविधा नपाएको तथा भन्सार सुविधा छुट लिई खरिद गरिएको सवारी साधनको सदुपयोग भए/नभएको अनुगमन गर्ने ।

(३) यस कार्यविधिको कार्यान्वयनमा कुनै बाधा अड्काउ उत्पन्न भएमा बाधा अड्काउ फुकाउने कार्य गर्ने ।

(४) भन्सार महशूल छुट सम्बन्धी अन्य कार्यहरु ।

६. कार्यविधिमा संशोधन तथा थपघटः नेपाल सरकार, कृषि विकास मन्त्रालयले आवश्यकता अनुसार अर्थ मन्त्रालयको सहमतिमा यो कार्यविधिमा संशोधन तथा थपघट गर्न सक्नेछ ।



अनुसूचि (१)

(दफा ३ को खण्ड (ख) संग सम्बन्धित)

मिति :

श्रीमान कार्यकारी निर्देशकज्यू

राष्ट्रीय चिया तथा कफी विकास वोर्ड

बिषयः सिफारिशपत्र पाउँ ।

मैले/हामीले चिया पत्ती ढुवानी प्रयोजनका लागि चिया पत्ती ढुवानीको लागि पिकअप, मिनीट्रकको आयातमा भन्सार महशूल छुट सुविधा सिफारिश सम्बन्धी कार्यबिधि, २०७१ को दफा ३ को खण्ड (ख) अनुसार मेरो/हाम्रो..... उद्योग/फार्मको लागि आवश्यक पर्ने पिकअप वा मिनीट्रकको आयातमा भन्सार महशूल छुट सुविधाको लागि सिफारिशपत्र उपलब्ध गराई दिनुहुन अनुरोध गर्दछु/गर्दछौं । निवेदन साथ मेरो/हाम्रो उद्योग/फार्मको बिस्तृत विवरण तथा आवश्यक कागजात समेत समावेश गरेको छु/छौं ।

निवेदक

नाम :

दस्तखत :

ठेगाना :

मोवाईल नं.



अनुसूचि (२)

(दफा ३ को खण्ड (ग) संग सम्बन्धित)

मिति :

श्री कृषि विकास मन्त्रालय
सिंहदरबार ।

विषय: सिफारिश पत्र ।

चिया पत्ती ढुवानी प्रयोजनका लागि पिकअप, मिनीट्रकको आयातमा भन्सार महशूल छुट सुविधा सिफारिश सम्बन्धी कार्यबिधि, २०७१ को दफा ३ को खण्ड (ग) अनुसारजिल्ला.....गाविसका चिया किसान श्री.....लेविधा क्षेत्रफलमा चिया खेती गरी चिया उत्पादन गरिरहेको प्रमाण पेश गर्नु भएकोलेथान पिकअप /मिनीट्रकको आयातमा भन्सार महशूलमा ५० प्रतिशत छुट सुविधाको लागि सिफारिससाथ अनुरोध गरिन्छ ।

.....
कार्यकारी निर्देशक

राष्ट्रिय चिया तथा कफी विकास वोर्ड

(Signature)

(Signature)

C



अनुसूचि (३)

(दफा ३ को खण्ड (घ) संग सम्बन्धित)

मिति :

श्रीमान् सचिवज्यू

अर्थ मन्त्रालय

विषय: सिफारिशपत्र ।

राष्ट्रिय चिया तथा कफी विकास वोर्डको सिफारिशपत्र साथ प्राप्त श्री को निवेदन माथि कारबाही हुँदा चिया पत्ती ढुवानी प्रयोजनका लागि पिकअप, मिनीट्रकको आयातमा भन्सार महशूल छुट सुविधा सिफारिश सम्बन्धी कार्यबिधि, २०७१ को दफा ३ को खण्ड (घ) अनुसार निवेदक श्री.....लाई.....उद्योग/फार्मको लागि आवश्यक पर्ने थान पिकअप वा मिनीट्रकको आयातमा भन्सार महशूलमा ५० प्रतिशत छुट सुविधाको लागि सिफारिश साथ अनुरोध गर्दछु ।

सह सचिव

कृषि विकास मन्त्रालय

